
प्रशंसनीय दोनि उत्र 


मेगेलो दोस्तु श्रि ह. स. ब्याकोड श्रेष्ट छायाचित्रकार 
Wad आस. तांगेले अनेक चित्रां राष्ट्रीय, अंतराष्ट्रीय स्पर्धेतु 
प्रसस्ति जिखवलेले आमका संतोषु हाणु दिला. तान्नि भुरग्यांलो 
साहित्य रचना कोरचे साहिति म्होणुयि प्रसिद्द जालान्ति. तांगेले 
प्रकटित चडते कृतियेंक राज्यप्रसस्ति मेळा. आर्ता हांगेले थोडे 
कृतियो कन्नडाथानु विंगड बासेक अनुवाद जावनु सगट बासा 
भुरग्यों वाचून संतोषु पावचे अवकाशु आयला. श्रि यु. के. पै. 
(उल्लासण्णा, पुत्त्र) हान्नि ब्याकोडा रचयित 'तायि प्रीति' 
(भुरग्यांलो कथा संकलन) काणु कोंकणिक अनुवाद केल्यान्ति. हैं 
माका बहु संतोषाचे विषयु. मेगेले मातूबास कोंकणि जावनु 
आसिले मितिन ह्या विषयु आयकुन मनाक खुशि जाले. 


'आवसुले मोगु' न्हावि ह्या कृतितु 40 सान आनि aa 
काणियो आस. सामान्य जावनु आम्गेले भुरग्यांक सानदोर्नुचि 
प्राणि पक्षि आदि विषयारि एक प्रकाराचे आसक्ति आनि प्रीति 


सहज जावनु आस. प्राणि पक्ष्यो मनुष्याले रित उलयचे, 


व्यवहारकोर्चे पंचतंत्र, हितोपदेश काणियेंतु येत्रा. ह्या विचार 
साध्यवे म्होणु खंचेयि भुरग्यों प्रश्ण करनातिले सहज म्होणु 
स्वीकार करताति. तसले तंत्र काणु आपण्याले काणियेंतु विंडिले 
मितिन ब्याकोडाले ह्या कृति कन्नड बासेतु भुरग्यालो मन 
जिखवला 


'आवसुले मोगु' न्हावि ह्या पुस्तकातु प्राणियेंगेलो मुखे त्या 
त्या प्राणिचे स्वभाव काणु भुरग्यांक परिचय कोरनु दिला. 
रायाले राज्याचे सुत्तांगणाचे धरो पणातशि विंद्रागेंले आलोचना 
विचार जाव्वो, आपण सदयि न्हावनु शुद्द आसुनु स्वर्गाक वत्ता 
म्हळ्ळेले हंकारि पंडिताले भ्रमे दूर केलेले मंडूकाले काणि 
शक्तिशालि म्होणु भ्रमेन सिंहालो सांगात झगडोनु मेल्लेले 


कोल्लेले काणि, आशे प्रति एक्काचे रचना आसक्तिन वाचून वचूचे 
रीत रचना केल्ला. 

आवसुले मोगु काणियेतु ऊँटाले पिल बन्धनातु सिरकलेरि 
सुता, तंयि फोट भरि मेळचे, तण, उदाक पळोनु आवसुलागि 
हांगाचि राबुया म्होणु सांगताना, आवसु ऊंटान “चेर्डा हांगा मुक्त 
स्वातंत्र ना. थोडे दिवसु राबुया” म्होणु सांगचे उत्र भुरग्यांक बहु 
प्रिय जात्ता. 

श्रि उल्लासण्णा हांगेले कोंकणि अनुवाद भारि लाय्क 
आस. काणिये सांगात चित्र आसूचे मितिन भुरग्यांक भो खुशि 
दित्ताले. कन्नडाचे परिधि दांटूबुन वचूचे ह्या काणियो सगट 
कोंकणि भुरग्यांक खुशि दिव्वो म्होणु इत्साकरता. 

- डा. ना डिसोजा 

नेहरु नगर 


सागर -577407 


सिवमोग्ग, कर्नाटक राज्य 


दोनि उत्र 


हांव पैले 40 वर्सथानु कोंकणी, कन्नड बासेंतु अनेक 
चेरडुवांलो साहित्य बरयिता आयला. मेगेले ह्या साहित्य सेवा 
प्रसादु, कर्नाटक सोणु देशाचे सगट दिकानयि आसचो सर्व 
कोंकणी बांधवांक पावका म्होणु देवनागरि लिपितु प्रकट करता 
आस. ह्या संदर्भारि मेगेले शेंबरिकयि चढ पुस्तक उज्वाडाक 
येवच्याक आर्थिक सहकारु दिल्लेले सर्व कोंकणी भाषा 
अभिमानि बांधवांलो उप्कार आठयता. 

ह्या पुस्तक उजवाडाक येवच्याक कन्नड भाषा चेरडुवांलो 
साहिति मानेस्त ह.स.ब्याकोड कारण जावुनु आसति. तांगेंले 
कन्नड पुस्तकाचे काणियो चांग आस म्होणु हांव म्हणतान, “त्या 
काणियो कोंकणी भासेक भासांतर करचे जाल्यारि हांवचि 
आमगेले प्रकाशनातु प्रकट करता” म्हळ्याले आस्वासन दिलेले 
मितिन हांव संतोषान कन्नड थानु कोंकणी भाषेक भासांतर 
केलेले आस. मूल कन्नडाथानु कोंकणीक करतान थोडे विषयु 
बदल कोरका पळा. ताका मूल लेखकाले सम्मति मेळेले आस्स. 

दयकोर्नु हांतुले काणियो तुम्का खुशि दिला म्होणु 
जाल्यारि एक पत्र मुखे बोरोनु आमका कळयका. हें मेगेले विनम्र 
प्रार्थना. 

तुमगेलोचि - 
उल्लासण्णा 

दिनांक : 6/06/206 (यु.के.पै पुत्त्र) 


भुरग्यांलो मोगाक..... 


बाल साहित्य बुरग्यांक चांग वाट्टेरि चोलुक प्रेरणा दित्ता 
म्होणु मेगेले अभिप्रायु. तसले लाय्क (श्रेष्ठ) साहित्य भुरग्यांक 
दिव्का म्हळेळे इरादेन पैले पंद्र वर्स थानु बालसाहित्यातु काम 
करिता आयला. बाल साहित्य क्षेत्रातु म्हाल्गडे लोका पैकि देडशि 
कृतियो प्रकट कोरनु न्हांव पाविलो मानेस्त उल्लासण्णा 
सुरुवेपटि मेगेले कन्नड बाल साहित्य कृति “तायिय प्रीति” काणु 
कोंकणी बासेक अनुवाद केल्लेले मेगेले भाग्य म्होणु लेक्ता. 
तशिचि माका एक शुभाशीर्वाद म्होणु संतोषु पावता. 


आमगेले देशातु स भाषेतु विनूतन प्रप्रथम प्रयोगु आनि 
नव्यापणान भरलेलि बाल साहित्य रचना केलेले एकैक व्याक्ति 


म्हळ्ळेले गौरव उल्लासण्णाक प्राप्त जाला. कोंकणी, तुळु, कन्नड, 
हिन्दि, संस्कृत, आंग्ल बासेंतु (50 कयि चढ बाल साहित्य 
रचयित उल्लासण्णा, कर्नाटक राज्यातु दीर्घकाल शिक्षण आनि 


बाल साहित्य खातिर सेवा करिता आयिले लोकांगेले. पैकि 
अग्रगण्य जावनु आस. 


गोवा राज्याक लागून आसुचे कर्नाटकाचे उत्तरकन्नड 
जिल्ला कारवारातु कोंकणी व्यावहारिक बास जावन आस. 
तंयिचि खेळनु होडु जालेले मितिन माका मातृभास 
कन्नडावरिचि कोंकणी बास म्हळ्यारि मोगाचे जावनु आस. 
सामान्य जावनु कोंकणीरि उल्लयल्यारि अर्थु जात्ता. गोवा आनि 
केरळ राज्याचे कोंकणीलोकु देवनागरि लिपितु पुस्तक प्रकट 


vi 


केल्लेरि मात्र वाचितांचि म्होणु एक दिवसु उल्लासण्णाले कन्नड 
लिपियेतु प्रकटित कोंकणी पुस्तक पळोनु कोणकी सांग्लेकय. ह्या 
विषयु मेगेलागि प्रस्ताव करतान “देवनागरि लिपियेरि पुस्तक 
हांव प्रकट करता. मेगेले चेरडुवालो काणियो बासांतर कोरनु 
दिव्येतवे?” म्होणु सांगले. तशिचि थोडे दिवसा भित्तेरि ह्या 
पुस्तक कन्नडा थानु कोंकणीक बासांतर कोरनु दिल्लेयि. 
उल्लासण्णाले मोगु विश्वासाक सहकाराक हांव सदयि क्रतज्न. 
मेगेले बायल श्रीमति सरिता एच. ब्याकोड आनि तिगेले भावु 
रजत हांगेले आर्थिक सहायेन ह्या पुस्तक प्रकट कोरूक साध्य 
जाला. 


मुकावयले दिव्सुयि हांव बरयिले सगट बाल साहित्य 
भुरग्यांलो अण्णा “उल्लासण्णा मूखे भासांतर जावनु समस्त 
कोंकणी लोकाक पाव्वो - हि मेगेले आशय, तशिचि ह्याअ क्रति 
उजवाडाक येवच्याक सहकार दिल्लेले सर्वलोकांक हृदयपूर्वक 
धन्यवाद. 


- ह.स. ब्याकोड 


विळासः 
C/o एस्‌.वि.अडिगा 
सि-87, ईस्ट 2 लेन्‌ 
ऐटिऐ कालोनि, दूरवानि नगर 
बेगंळूर - 560046 
मोवैल : 09845475038, 09483084453 

मांडावळ 


{. कोळिदूंराले बुद्विवन्तिका 
2. आवसुले मोगु 

3. बिबटो आनि हस्ति 

4. प्रत्युपकारू 

5. पाड कायळो 

6. हँकारि राजकुमारि 

7. कोण स्वर्गाक वत्ताति? 
8. केसराचे कोल्लो 

9. जीवु वांचयिलो चेलो 


॥0. मडेकायळो आनि राजकुमारु 


4. कोळिंदूराले बुद्विवन्तिका 


श्रंगपुर नावाचे एक गांव आसिले. विशालदेव त्या 
गांवचे रायु. तो भो बुध्वन्तु. गांवचे सकड जनांक चांग 
कोरनु पळयता आसिलो. जन सुख संतोषारि, शांतिन 
जीवन काडता आसिलिन्ति. 





अशे आसतान एक दिवसु एकाएकि परगांवचे रायु 

तागेले सैंन्याक घेवनु श्रंगपुर गांवचे वयरि आक्रमण 
कोरुक आयलो. युध्दाचे चिंतेन दूर आसिलो विशालदेव, 
त्या ate युध्द करचे स्तितिरि ना आसिलो. लेक्कनात्तिले 


आवसुले मोगु fn 


परगांवचे रायु युध्दाक आयिलो मीतिन सुरवेक 
गाबरेलो. तक्षण राज्याचे मुख्यद्वार दांपचेक 
द्वारपालकांक आज्ना दिले आनि सैनिकाँक युध्दाक तयार 
जावचेक सूचना दिल्ले. 


सांज जाता आसतान AHS सैनिक शस्त्रास्त्र धोरनु 
शत्रु रायाले सैनिकालो वयरि तिव्र रितिरि आक्रमण 
शुरुकेले. बारारि एक घंटे म्हणतान अनेक सैनिकालो 
म्हडे पळे. श्रंगपुर राज्याचे सैनिकाँलो युध्द कौशल्य 
पळोनु, शत्रुरायु wat मागशि aaa, अचानक 
दळपतिन उडयिले शूल लागुन मोरनु पळो. Fret 
जावचेतायि युध्द चल्ले. उरलले सैनिकलोग जिव 
वरलेरि मागून खावयत म्होणु दावनु चम्कलिन्ति. 
विशालदेवु रायाक विजय प्राप्ति जाले. 


थोडे दिवसा परान्तु एक दिवसु विशालदेवु 
राज्याचे स्थिति कशे आस्स म्होणु पळयच्याक वेसु 
बदलावण कोरनु रस्तेरि संचार केलो. त्या राति पुन्नव 
जावनु आसिले. तशि चान्निणे उजवाडा चेंदायि रायाले 
संचाराक पूरक जावनु आसिले. विशालदेवु कोटेचे मुख्य 
द्वाराचे बागिला लागि येवनु, कोटे वयरि चोणु सगट 
दिकानय पळयले. थोडे दूर कोळिंदूर ताचे पिलांक घेवनु 

विशालदेवु त्या विंद्राक जिवशि मारका म्होणु निर्धार 
घेवनु सटसटि ताजे लागि चम्कलो. निप्पोनु धवरिले 


कोटेचे धरो खोंडता आसूसे ताका दिसले. तक्षण 

“माका क्षमा करा, तुमि हांगा कसले करता 
आंसति ? कोटेचे धरे मूळातु खोंडता आसिले वरि 
दिसले. मात्ति काडता काडता धरो जरवुनु पोडुक नज्ज 
न्हयिवे? तुमगेले ह्या काम पळोनु माका कोपु आयले” 


म्होणु रायान उत्तर दिले. आनि माका तुंव मुर्ख म्होणु 
इत्याक आपयले अशे प्रश्‍ण केलो. 


कोळिन्दूरान सांगले - तुका मागशि मुखारि 
आलोचना कोर्चे मन ना, दूर थावनु पळोनूचि जीवशि 


मारका म्होणु निर्धार घेत्ले. तशि तुका मूर्ख म्होणु 
सांगले. रायु म्हळयारि हर एक लोकालें काम वायट कि 
चांग म्होणु अर्थ कोर्नु घेवचे मन आनि विचार कोर्चेक 
शक्ति जावका. 


थोडे दिसा फुडे आक्रमण केलेले शत्रुरायु आमगेले 
श्रंगपुर राज्याचे सैनिकॉक कळ्नातिलेवरि कोटे 
बायरथानु सुरंग कोरनु भित्तेरि येवचेक पितुरि* केलेले 
आसा. ह्या विषयु आमका मनाक घेले आनि मुकारि 
खंचेयि शत्रुलोक कोटे भितेरि येवचेक नज्ज म्होणु हांव 
आनि मेगेलि चेरडुंव त्या सुरंगाक मात्ति भोरनु धांपता 
आसति - म्होणु कोळिन्दूरान सांगले. 

विषयु आयकुनु रायु विशालदेवाक ज्नानोदय 
जाल्ले. नुस्ति तरि निरपराधि कोळिन्दूराक जीवशि 
मारनु पाप व्हावनु घेत्तसिलो म्होणु तो पश्चात्तापु 
पावलो आनि कोळिन्दूराक लागि क्षमा मागून तागेले 
घराक चमकलो. 


बरे चलणुक (नीति) : खंचेयि विषयारि आलोचन 
कोर्नु चलका. 


*पितुरि > कुतंत्र 

2. आवसुले मोगु 


कडु वैशाखातु दोंनपारचे रणरण वत. चारि 
दिकानयि हून हून वारेची वीजप आसिले. तेंचि वेळारि 
राजस्तानाचे एक रेंवट भूयंतु ऊंट आपणाले पिलाक 
घेवनु खाण सोदुनु वत्ताआसिले. मस्त फोटाक भूख 
लागून आसल्यारि सुता पिलाक सुस्त जायत म्हळ्याले 
इरादेन त्या ऊंट हळूचि पावलो घालताचि चम्कता 
आसिले. दिर्घावदि चम्कून कांयि खाण मेळ्नातिले 
वांवटेनु घेलेले पिल ऊंट, “आम्मा आनि माका मुखारि 
चमकूच्याक साध्य ना” म्हणताचि वाटेरि पायु मडचून 
बैसलेचि. तेदना आव्सु ऊंट गाबरेलि. सगट दिकानय एक 
पटि पळयले. सुमार दूरथांय खाण, उदाक आसूचे जागो 
ताजे द्रष्टिक पणि. 


भूख आनि तान्निकेन पिल दोळो वयरि करता 
आसिले. चढ ऊणे जावनु आपण्याले जिव सोळेरि 


म्हळयाले भय्य आवसुक आयिले, “देवा! मेगेले चेरडाक 


राख” - म्होणु प्रार्थना करताचि पिल्लाले आंगपूरायि 
लेंवले. आनि आपणाले फोटा मूळातु हळूचि येवचेक 
सांगून पिल्लाक वत्ताथानु रक्षण दिले. 

थोडे वेळान पिल्लाले सुस्तु माय जाले. ह्कूचि दोळे सोणु 
“ आम्मा आम्मा” म्हळे. 


आवसुले मोगु कक्ष 


पिल्लाले उत्तर आय्कुन आव्सु ऊंटाक भो खुशि जाले. | 
“पुत्ता, हांव गळो निट कोरनु पळयतान माका थोडे दूर 


जाडाचे पान आसिलेवरि दिसले. तंयि वचून येता. तुंव 
थोडे वेळ हांगाचि आस. मेगले सांगात चमकून येवचे 


नाका” म्होणु सांगले. आवसुले उत्राक पिलान, “जायत 
आम्मा, तुंव खाण घेवनु यो. हांव तुंव येवचेतायि 
हांगाचि राकून बस्ता” म्होणु मात्ते हालयले. 

आवसु ऊंट होड होड पावलो घालताचि खाण 


सोदून चमकले. थोडे क्षणा भितेरि ते ऊंट लेक्कनात्तिले 
तितले दूर वच्चून पावले. 


येतातु पिल ऊंट फोटा भूक आनि थानिकेन आयासु 
जावनु निद्रावश जाले. थोडे वेळान ताजे आम्मान फाटि 


मारनु जागयिले वरि जाले. एक्क फटि घळो उकोळनु, 
“कसले खाण हाळेवे आम्मा” म्हण्ताचि दोळो सोळे. 


एद्रावयले द्रष्य पळोन पिलाक दिग्ब्रमे जालो. चारि 
चेरके पिल Sere पायाक आनि गळेक दोरान बान्ता 


आसिलिन्ति, थोडे वेळान तान्नि हाळेळे दोनि ser 
सांगात पिलाक वेल्ले. 


“अय्यो! कसले एक स्थिति आयले. आनु नातिले 
आवसुले AT /8 


माका आम्माले सांगात वांचूक हान्नि सोणाति न्हयवे? 
हान्नि इत्याक माका उकोळनु वरताति म्होणु कळणामु 
देवा” - अशि मंनातु लेकताचि जोरु रडता आसिले पिल 
उँट, 

त्या चारि चेरके नित्याचे काम कोरचे खातिर ऊंट 
सोदुन रेंवट भूयिंक येवनु आसिलिन्ति, चेंद त्या पिलाक 
पळोनु गांवाक वेल्लिन्ति. 


तेतातु खाण सोदुनु चमक्लेले आवसु ऊंट, फोट 
भरि तरने पालो खावनु थोडे पालो आपणाले पिला 
खातिर तोंडातु धरनु मागशि आयले. जालेरि तंयि पिल 
नात्तिले पळोनु मनाक भो संकट जाले. त्या जागेरि 


मनुष्याले पावले गुर्तु पळोनु, लागि आसुचो गांवचे लोक 
आपणाले पिलाक वेल्लान्ति म्होणु अर्थ कोरनु घेतले. 
पुता कंयि चम्कलो रे..... ? कंयि आस आन्न..... अशि 


दुःख भोरनु too. रडता रडता चारि दिकाडे पिलाक 
सोदले. 


त्या वेळारि आकाशारि उबता आसिले एक 
मडेकायळो ऊंटा लागी येवनु, बैसुनु, रडता आसुच्याक 

कारण निम्गिले. तेदना ऊंटान आपणाले पिल खाण 
घेवनु येवचे भित्तेरि दिसनातिले विषयु प्रस्ताप केले. 


“हां, पिल तुगेलेवे? थोडे जन ऊंटा पिलाक 
उकोळनु होरचे हांव पळयला” - म्होणु मडेकायळेन 
सांगले. 


त्या विषयु आयकुक जाल्यारि ऊंटाका चम्कलेले 
जीवु एक फटि वापास आयिलेवरि जाले. कंयि वेल्ला? 
तुका त्या जागो कंयि आस म्होणु सांगयेतवे ? आशि 
एकचि श्वासातु ऊंटान प्रश्‍णो केले. 


“तुंव बेजार कोरनाका. तुगेले चेर्डाका वेल्लेले 
जनाले गांवु आनि घर हांव दाखयता. मेगेले सांगात यो” 
म्होणु मडेकायळो हळूचि उभता त्या गांवचे दिकाडे 
चम्कले. सकल ऊंटयि सटसटिचि होड होड पावलो 
घाल्ताचि चमकले. थोडे वेळारि मडेकायळ्या सांगात 
ऊंट त्या गांवु पावले. तंयि एक सान घराचे मुकारि पिल 
ऊंटाक दोरिन बांदून आसुचे देखपळे. आवसु ऊंटाक 

मनाक भो संतोषु जाले. मडेकायळेक धन्यवाद 
सांगताचि आपणाले पिलालागि दावनु चम्कले. आवसुक 
पळयका जाल्यारि पिलाकयि एक पटि आंनद उक्कुन 
आयले. “आम्मा” म्हणताचि दांवनु येवनु उम्मो दिले. 


कशि आस्स पुत्ता? तुका कोणयि मारनि नंवे? - 
अशि सांगताचि मोगु कोरनु प्रश्ण केले आवसु ऊंट. 


“आम्मा हांगा उदाक, खाण, सकड मेळे. जाल्यारि 
तुगेले मोगु मात्र मेळनि. आत्त तुंवयि आयलि नयिवें पूरो. 

तुंवयि हांगाचि राब अम्मा” -म्होणु ऊंटा पिलान सांगले. 


da सांगचे विषयु सत्य पुत्ता. तुंब सान Ag. तुका 
प्रपंचा ज्नान ATH मात्र हांगा मुक्त स्वातंत्र्य ना AST. 
तत्कालाक हांगाचि राबया” म्होणु सांगले आवसु THETA. 
थोडे दिवस आवसु ऊंट आनि पिल जनाले विश्वासाक 


पात्र जावनु, दोरि बांचे अगत्य ना म्होणु धनियान 


स्वतंत्र जावनु सोड़क शुरु केलेले अवकाश पळोनु, एक 
दिवसु राति रेंवट भूंयिक वापास धावनु चम्कलिन्ति. 

3. बिबटो आनि हस्ति 


दट्ट रानातु एक दिवसु हस्तिचे हिन्ड उदाक 
पिवच्ये खातिर तळे सोदुन चम्कलिंत्ति. कडु वैशाका 
निमित सांज जाल्यारि सुता ताका सगळे रानातु 
सोदल्यारि सुता एक बिंदूयि उदाक मेळनि. सान सान 
पिल हस्तियांक तान चढ जावनु रोड़क शुरु केले. 
म्हालगडे हस्ति पिल हस्तियांक “रोणाकाति” म्होणु 
समाधान करता आसतान, तंयि एक बिबटो आयिलो. 
तेदना सकड हस्तियांक भय जाले. बिबटो हस्तियांले 
लागि येवनु, “तुमि भिवनाकाति. हांव तुम्गेले वयरि 
आक्रमण कोरूक येनि. तुमि माका एक सहाय करका. 
दयकोरनु मेगेले उत्रारि विश्वास दवर्या. माका तुमि 
सहायु केल्ले जाल्यारि हांव तुमका मेगेले मितिन जावचे 
तितले उपकारु करता अशि प्रार्थना केले. 

तेदना त्या हिन्डाचे दिग रूंद भर्तिआसिले 
म्हालगडे हस्ति बिबटाले सांगात वच्चूक सम्मतिसिले. 

थोडे दूर वत्तान बिबटेन होळळे एक रूक 
दाखयिले. त्या taht चळळेले बिबटेले पिल सकल 
देवनु येवचाक जायनातिले रडता आसिले. बिबटेन 
सांगले, “तो मेगेले पुतु. हांव खाण सोदुक वचून Aas 

बित्तेरि रूकारि चोणु बसला, ताका सकल देंवयच्याक 
बो प्रयत्न केले. दयकोर्नु माका होड उपकारु करका. 
मेगेले पुत्ताक सकल हाणु सोळ्ळेरि पुरो” 

‘saa सान विषयुवे. तुंव चिंता कोरनाका. हांव 
ताका सकल देंवैता” म्होणु सांगताचि आपणाले 
मुकावय्ले दोनि पायु वैरि उकोळनु, करान बिबटे पिलाक 
धोरनु रूका थानु सकल देंवायिले. आवसु बिबटेक एक 
पटि चम्कलेले जिवु वापास आयिले वरि जाले. बिबटो 
आनि ताजे पिल हस्तिले पायु धरनु नमस्कार केले. 
बिबटेन सांगले, “हस्ति माम्मा, तुमका आमगेले तर्पेन 
कांयिपुणि सहायु जावक जाल्यारि निमगियेत. 

हस्तिन त्या दिवसु ताका पिवच्याक उदाक 
मेळनातिले विचार सांगले. तक्षण बिबटो तंयिचि लागि 
आसुचे रूवंडि रूका लागि आपोनु वेले. तंयि एक होड 
पाथोरु आसिले. ताजे पंदातु उदाक बिंन्धु रूपारि येवनु 
सपूरारि बायर वत्ता आसिले. तक्षण होडान ताळो पिंदून 
हिन्डाचे सकड हस्तियांक येवच्याक सांगले. त्या शिले 


पाथोरु पाय्यान मुकारि लोकयिले हस्तिक, निरत्तर 
उदाक येवचे उदका झरि देख पळळे. त्या हस्तिले सर्व 

कुटुम्ब वर्गान फोट भरि उदाक पीवनु सन्तोष 
पावलिन्ति. तंयिचि राबचे निर्धार घेवनु त्या हस्ति हिन्ड 
संतोषारि जीवन काळे. 

4. प्रत्युपकारू 


नाण्णु म्होवु सोड्वयच्यान्तु भो बुध्वन्तु. सान प्राय 
दोरनु म्होवु सोडवानु, तूप संग्रह कोर्नु, बाटलींतु भोर्नु 
विकता आसिलो. प्रायाक येत्तान तेंचिं प्रवत्ति तागेले 
काम जाले. म्होवु विकून आयिले संपादनेन तो बायल 
चेईवांक पोस्ता आसिलो. जीवनयि चेंदायेरि चलता 
आसिले. 


पक्ष्यो म्हळयारि ताका भो प्रिति. सदयि रान्नाक 
म्होवु सोडवयच्याक वत्तान तो थोडे धान्य घेवनु वत्ता 
आसिलो. वाटेरि खंचेयि पक्ष्यो दोळेक दिसल्यारि तो 
ताका धान्य काणु घालता आसिलो. तागेले प्रिति आनि 
उपकार कोर्चे गुणाक रानाचे सर्व पक्ष्यो एक न्हंयि एक 
दिसु ताक्का तागेले कष्ट कालारि सहाय कोरका म्होणु 
आलोचन कर्ता आसिलिन्ति. 


अशि आस्तान एक दिसु नाण्णु म्होवु 
सोडवयच्याक दिगचि एक रूकारि चोणु आसिलो. त्या 
रूका मूळातु साताठ चोरलोक बांगर Fs चोरनु ST 
वांटो कोरूक आयलिन्ति. भो दूर थानु चमकुनूचि 
आयिलीमितिन तान्नि वांवटेनु आसिलिन्ति. एक देड घंटो 
जाल्यारि सुता तान्नि त्या रुका मूळांतु बैसुन 

आसिलो नाण्णुक 
भय्य शुरु जाले. तो थोडेचि हुम्येलो आनि तागेले आंग 
अद्रुच्याक शुरू जाले. कारण कसले म्हळयारि त्या 
चोरलोकालागि खडग पेसकाति आदि आयुध आसिले. 
एक फटि तान्नि जागो खालि केल्यारि पुरोसिले म्होणु तो 
देवालागि मागूक शुरू केले. निशब्द बसत्यारि सुता तें 
कशिकि एकलो चोराक नाण्णु रूकारि बैसुन आसुचो 
देखपळे. 


आनि ताका नुतचि सोळ्ळेरि तो गांवाक वच्चून 
सर्व जना लागि आपण्याले विषयु सांगल्यारि बन्धन 

जावचे खंडित म्होणु त्या चोरांक मनाक घेले. 
तक्षण तो नाण्णुक मारच्याक आपण्याले हाथातु बन्धूक 
दर्ले. 

तेदना नाण्णु, “हांव गांवाक वचून कोणाकयि 
कसलेयि सांगना. दयदवर्नु माका जिवशि मार्नाकाति” 
म्होणु रडताचि सांगले. 

क्रूरि त्या चोरु डाकूलोकाक नाण्णुले मोवाळ उत्तर 
आयकूनु “पाप मनुष्यु. ताका सोणु पडया” म्होणु दिसनि. 
त्या वेळि आकाशारि एक मडेकायळो (गिधाड) विष 
सरोपाक थोंडारि धरनु उबता आसिलो. परोपकारि 
नाण्णुले विषयु ताका कळनु आसिले. डाकून बन्धूक 
हाथारि उकोलनु नाण्णुक मारूक ताजे घोडो चालू 
कोरुक पळयचे भित्तेरि, मडेकायलेन तोंडातु धरनु 
आसिले विष सरोपाक डाकूले वयरि सोणु पळळे. त्या 
सरोपु डाकूले गळेक चाबले. “अम्मा हांव मेल्लो” - 
म्होणु किरडिताचि नेलारि पळो. रूकारि बैसून आसिलो 
नाण्णूयि, “कोणयिपुणि माका रक्षण करा” म्होणु 
होडान ताळो पिंदले. त्या आवाज आयकून नाण्णिले 
उपकार पाविलो अनेक पक्ष्यो गाबरेन गुडा थानु बायर 
येवनु येता तेता उबुन कसलकि अपाय जाला म्होणु 
पळयलो. उबतान पक्ष्यो भिवन हागुन घाले. पक्षिगेले 

दोस्तु एक मांकड रूका वयलेन हाथाक मेळेले फळ, रूका 


कुडके, पाथोरू उडयच्याक लागले. डाकुलोकाले आंगारि 

चारि दिकाडेन पात्तोर फछ आदि पडतान तशिचि 
वयलेन चिकला पावसावरि पक्षीगेले गू पडचे पोळोनु 
तान्नि थयि प्रेता भाधा आस म्होणु भिवुनु किरडिताचि 
aad घेल्लिति. 

नंतर रूकाथानु नाण्णु सकल देंवलो. आपणाले 
जिव रक्षण केलेले मडे कायको मांकड आनि सक्कड 
पक्ष्यांक धन्यवाद सांगलो. डाकुलोक तंयि सोणु 
चमकलेले बांगर, रूप्ये पावलियो काणु आंवगालेंतु 
बांदून घराकडे चमकलो. रान्नाचे सकड प्राणि - 
पक्षियांक नाण्णुन केलेले उपकाराक तागेले कष्टकालातु 
प्रत्युपकारु (सहायु) केलेले तृप्ति मनानु सदयि उरले. 

5. पाड कायको 


_ ते एक होळळे रान. तंयि एक विशाल 
वडारूक. ताजे मूळांतु बैसून एकको महर्षि तपस 
करता आसिलो. 


एक दिवसु उबता उबता गांवा थाकून 
आयिले एक कायको त्या रूकाचे विशालता पळोनु 
खुशि पावले. ताजे सगट दिकानय आसुचे 


वैविध्यमय फलांचो रूक, घर बांदुक जावक 


जालेले वस्तु पूरायि तंयि पळोनु माका राब्बूक 
योग्य जागो मेळे म्होणु लेकले. 


त्या क्षणांतु ताका रूका पंदातु एक मनिषु 
बैसिले दिसले. तो महर्षि म्होणु त्या कायछेक 
कळनि. Ward आसिले लोकालेवरि तोवयि म्होणु 


लेक्कुन, तो करता आसिले तपस म्होण 
कळनातिले, नीद काडता आसिलो ताक जागयका 
म्होणु अलोचन करताचि “कोर..कोर..”म्होणु रळे. 

जाल्यारि तो महर्षि गाड तपसांतु तल्लीन जावनु 
आसिलो. तशि ताका कायळ्याले रण्णे 
आयकुपणि. | 


कायळेन लेकिले वरि जायनि. अत्त ते कसले 
पुणि कोरनु ताका थंयिथानु उठकरयिसुका म्होणु 
निर्धार घेतले. रूकाचे एक खांदे थानु आनिकेक 
खांदेक उबुनु बैसले. आनि तागेले आंगारि कुंतोळनु 
दोनि पटि फिचक फिचक म्होणु हागून* घाले. 


तेदना तांगेले तपस भंग जाले. कसलेकि 
आंगरि थंड वस्तु पळळेले अनुभव जावनु तो 
महर्षि हळूचि दोळो सोळे. एक पटि वैरि गळो 
उकोळनु पळयले, “पाप कायळेन हांव हांगा तपस 
करता आसुचे पळयिनातिले हागुन घाला दिस्ता” 
- म्होणु मनांतु लेकून तो उठोन न्हंहिचे दिकाडे 
न्हांवचाक चमकलो. 


आंगारि हागिले खातिर शापु दितालो म्होणु 
लेकिले कायळ्याक आश्चर्य जाले. “तो एक उत्तर 

उलयिनि. ताका तोंड येना दिसता. तो पोट्रो कि 
पळयिका” म्होणु लेकले, आनि तंयि आसुचे सान 


सान कांटो सोदुन महर्षिन बैसचे जागेरि हाणु 
घाले. 


थोडे वेळारि तो महर्षि न्हावनु मन्त्र जप 


कर्ताचि रूका मुळांतु येवनु बैसलो. तेदना कायळेन 
हाणु घालेले कांटो गांडिक पुरा खोंकले. 

हरि ओम्‌. हे देवा! हें कसले आग्रि परिक्षा 
म्होणु दुःख पावताचि उठोनु खोंकिले कांटो पुरा 
काणु दूर कोरूक लागलो. पाड कायळ्याक हें पुरा 
व्यंग्य जावनु दिसले. वायट कोपुयि आयले. 
“कितले भाधा दिल्यारि सुता हो मनिषु कोप्पना. 
खंडिताकयि योग्य साधक जावनु आसुक पूरोवे” 
म्होणु लेकले, आनि वापास महर्षिले मात्ते वयरि 
रूकाचे खांधेरि बैसुन कोर्र..... कोर्र..... म्होणु 
निंरत्तर रोडुक शुरु केले. 


थोडे वेळारि महर्षिक कायळेले रण्णे 
तपसाक भाधा जावनु दिसले. कायको दुरूद्देशान 
रडता आसा म्होणु ताका अर्थ जाले. 


कायळयाक नमस्कार कोरनु “हे काकराया, 
तुगेले नैज रागु हांव एदोळुतायि आयकलेले ना. 
सदयि आयकुका म्होणु दिस्ता आस. तशि तुगेले 
गायन राब्बयिनाका. गायन सगळे दिवसु चलता 
आसो” म्होणु महर्षिन प्रार्थना केले. तेदना 

कायळेक महर्षिले उत्तर आयकुन ज्नानोदय जाले. 
उपद्रव दिलेरि सुता कोप्पनातिले तो सामान्य 
महर्षि न्हंयि म्होणु मनाक घेले. तागेले सात्विक 
गुण पळोनु पश्चाताप पावले. 


सिदा रूकारि थाकून सकल देवनु येवनु त्या 
कायळो महर्षि लागि “स्वामि माका क्षमा करा. 

तुमि सामान्य मनिष्यु म्होणु लेकुन तुमका कोपु 
हाडयच्याक हांव बाधा दिले. तुमगेले आंगारि 
हागून घाले. तुमि कोप्पनिति. तुमि बैसूचे जागेरि 
कांटो हाणु घाले. कर्कश रित्या रळयारि सुता 
मेगेले स्वर मधुर आस म्होणु सांगले विना 
सोवनिति. तुमि योग्य महर्षि म्होणु आत्त मनाक 
घेले. दयकोरनु मेगेले चूकि काणु माफि करा” 
म्होणु सांगले. “मोगाचे कायळ्या, तुगेले चेंदायि 
आनि रागाक निजावनु कांयि उणे ना. तुंव कांयि 
चूकि करनि. तशि क्षमा दिवचे प्रमेय हांगा येना. 
ह्या घटना लोकाक एक पाठ. केदनायि मनातु 
दुरालोचना कोरनाका. तेदना सकड लोकु तुका 
मोगु करताति” म्होणु महर्षिन सांगले. कायळो 
जिवनातु एक पाठ शिकुनु वापास गांवाक 
चमकले. 


*हागून > मल विसर्जन 


आवसुले मोगु / 26 


6. हँकारि राजकुमारि 


| प्राचीन कालानु विजयनगर न्हांवाचे राज्य 

आसिले. त्या राज्याचे रायु विप्रतु. ताका एकछिचि ea. 
तिगेले न्हाव त्रिभुवनी. ती पळयच्याक भो चन्दि. सगळे 
राज्यांतु तिगेले तितुले चंदि कोणयि नासिलिन्ति. तशि 
तिका आपण्याले सौंदर्या विषयारि हंकारू आसिले. 


एक दिवसु रायु विप्रतु ga त्रिभुवनीक arg 
राजकुमाराले सांगात विवाह कोरूका म्होणु निर्धार 
घेता. तशि रायघरातु स्वयंवर चलायिसुचेक मंत्रिक 
आदेश दिता. राज्याचे सगट दिकानय आसुचे राज्याचे 
राजकुमारांक आहवान पत्रिका पेटोनु दिवचे व्यवस्ता 
करता. 


त्या प्रकार निश्चय केलेले दिवसु रायघराचे 
सभांगणातु अनेक राज्याचे राजकुमारांनि येवनु 
आसिलिन्ति. तिगेले चेंदायि पळोनु प्रति एकले 
राजकुमारु त्रिभुवनी आपण्याले बायल जातालि. 
स्वयंवरातु हाथातु धरलेले फूलामाळो आपणाले गळ्याक 


आवसुले मोगु (शो 


घालतालि म्होणु मांडो गिलता आसिलिन्ति. जाल्यारि 
भित्तेवयले कूडा थानु बायर आयिलि त्रिभुवनी सकडाले 
तोंड एक पटि गळो उकोळनु पळयलि. आनि हांगा | 
आयिले राजकुमारांगेले पैकि माका कोणयि कायसु | 
(मनाक खुशि) जायनि. मेगेले चंदायिचे एद्राक थळथळि 
जावनु दिसचे राज कुमार कोणयि हांगा नाति” म्होणु 
सांगताचि कुडा भित्तेरि चमकलि. 


तेदना रायाक भो बेजारु जाले. ताणे 
राजकुमारिलागि तुका खंचे प्रकाराचे चेलो कायसु जाता 
म्होणु निमगिताना तिणे सांगले- हांव व्हारडिक जावचे 
चेलो माका मेगेले सर्व प्रकाराचे सामर्थिकेक समान 
जावुनु आसुका. हि मेगेले आशा”. 


तेदना रायान आलोचन केले” बहुश: मेगेले धूव्व चढ 
शिकिल्याक इष्ट पावता दिसता. अशि लेकताचि तिक्का 
राज्याचे प्रमुख ऋषिश्वरु शंभोलाले *आश्रमाका आपोनु 
वेले. तंयि द्विवेदि, त्रिवेदि, चतुर्वेदि वेदान्त पंडितु, योग 
प्रविणु आदि अनेक प्रकाराचे विद्या पारंगत लोक 
आसिलिन्ति. तांगेले ज्ञान अर्थ कोरनु घेनातिले 

त्रीभुवनी एकाएकि कोप्पुन सांगले “हान्नि कसले प्राणि 
लोकु. समचि आंगभरि वस्त्र ना. बोकडे वरि खाड सोणु 
भोंवतालेक, छी: बिलकुल हांव व्हार्डिक जारयाशिना” 
हांगेले पांडित्य घेवनु हांव कसले कोरू ?- अशि 
म्हणताचि निंदकोरनु हासलि. 


deat थंयि आसिलो शंभुमहर्षिक राजकुमारिले 
हंकाराचे उत्र आयकुन कोपु आयलो. तक्षण तिक्का 

कुष्टरोग येव्वो म्होणु ताणे शापु दिले. पळयचे भित्तेरि 
हाथ-पायारि बोक्को उटयिले आनि कुष्ट रोगाचे लक्षण 
सगळे आंगारि देखपळि. तें पळोनु “अय्यो मेगेले चेंदायि 


घेल्लेमू. अत्त हांव कसले कोरू? अशि म्हणताचि जोरू 
रळिळ. 


तेदना रायान सांगले “तुका तुंवचि चेंदि म्होणु 
सौंदर्याचे पित्त मात्तेक चोणु आसिले. तशि राजकुमारांक 
आनि क्रषिंगेले शिष्य वर्गाक निंदना केले. ह्या कारणान 
शंभु महर्षिन तुका शापु दिले. आत्त जाल्यारियि हंकारु 
सोणु ऋषिले पायु दोरनु चूकि जाले म्होणु माफि माग”. 


राजकुमारि त्रिभुवनीक अत्त सत्याचे विवेचन 
मनांक आयले. ती गुरु शंभु महर्षिले फायु दोरनु “आजि 
दोरनु हांव हंकारू सोणु चेंदायेरि दिवसु काडता. माका 
ह्या कृष्ट रोगथानु मुक्त करका” म्होणु मागुन घेतलि. 


महर्षिक तिगेले मन परिवर्तन जालेले भावना अर्थ 
जाले. तो राजकुमारिक कमंडलाथानु मंत्राचे उदाक 
प्रोक्षणे केले. तक्षण तिगेले Hee रोग माय जावनु 
peat जालि. ती वापास महर्षिले पायारि आड पढि. 

deat महर्षिन सांगले - “पळेगो अम्मा, चेंदायि 
_ केदनायि शाश्वत न्हयि. मनुष्याक चांग गुण मुख्य. ह्या 
विचार विसरनाका. जीवनातु कशि जिखूयेत म्होणु 
कळळेले व्यक्तिले सांगात विवाह कोरनु घे” - म्होणु 
सूचना दिले. नंतर राजकुमारि त्रिभुवनि वाप्सुले 
सांगात रायघराक पयण केलि. 

7. कोण स्वर्गाक वत्ताति? 


विशाक्ण तळे. तळे सगट दिकानय व्हड रान 
आसिले. त्या रानाक लागुन एक सान गांव. सदयि 
सूर्योदयाचे फुढे गांवचे एकको ब्राह्मणु त्या तळे sand 
थोडे वेळु न्हावनु उदकात बुड्नु उठोनु देवालागि प्रार्थना 
कर्ता आसिलो. 


त्या dad एक seat आसिले. नित्य ब्राह्मणु तळेंतु 
aa सकाणि न्हांवचे आनि कसली कि उच्चार कोर्चे 
पळोनु, बेब्बो तो कसले कर्ता म्होणु समजुन घेव्चे 
आलोचन केले. 


एक दिवसु ब्राह्मणु तळेंतु देवनु देवाले नाम स्मरण 
कर्ताचि न्हावनु चम्कलो. बेब्बोयि त्या क्षण तो खंय वत्ता 
म्होणु समजुच्याक तागेले मार्काशेचि चम्कले. तो सीदा 
इश्वराले देवळा भितेरि प्रवेश केली आनि देवळाचे द्वार 

बन्द केले. तितले भितेरि बेब्बोयि Seq दाबनु आयलेरि 
सुता ताका देवळा भितेरि प्रवेश कोरूक साध्य जायनि. 
तो ब्राह्मणाले कसलकि रहस्य आस ? माका कांयि अर्थ 
जायना म्होणु आलोचना कर्ताचि सान तोंड कोरनु परत 
तळे लागी आयले. 

येरदिवसु ब्राह्मणु परत तळे लागि आयलो. तो उदकांतु 
देंवका म्हणचे भितेरि बेब्बो तो सदयि देवळातु कसले 


करता म्होणु निमगुच्याक शुरू केले. 

“माम्मा, हांव ह्या तळेंतु बो वरस थावनु जीवन 
काडता आस. एदोळु थायि तुका सोळेरि कोणयि ह्या 
तळेक भेट्रिले ना. आनि उदकातु देविले ना. जाल्यारि 
तुमि मात्र चुकयिनातिले सदयि हांगा येत्ताति न्हयिवे? 
दय दवरनु कारण कळयतातिवे” म्होणु सांगले. 

बेब्बेले त्या प्रश्नो आयुकुनु ब्राह्मणु दिग्भ्रमेलो. ह्या 
वेळारि मेगेलागि कोण उलयिला म्हणताचि उदका 
दिकाडे पळयिलो. 

उदका वयरि एक बेब्बो पोंवता आसिले ताका देख 
पळळे. “वैरे HEH, ह्या Wald माक्का कोण आप्पयता 
आस म्होणु एक पटि गाबरेलो. तुका कसले समस्या?” 
अशि तो ब्राह्मणान निमगिले. 


“स्वामि, तुमका प्रश्नो केल्लेले विषयारि क्षमा 
दिया. तुमि सदयि ह्या तळेतु न्हावनु कंयि वत्ताति कसले 
करताति? म्होणु आसक्तिन शिव देवळा लागि थांयि 
हांव आयिलो आस. जाल्यारि तुमि देवळा भित्तेरि वचून 

कसले करताति म्होणु माका एदोळु तायि कळनि. 
दय कोर्नु विवरसुन सांगयेतवे” म्होणु बेब्बेन प्रार्थना 
केले. 


ओहो, त्या विषयुवे, ते तुगेलेतसले सान जीविक 


अर्थु जावचे तसले विषयु नयि. हें सामात्य मनुष्याले 
हाथान चलचे काम नंयि. सदयि ब्राह्मि महूर्तातु उठोनु 
उदकातु बुडुनु उठोनु न्हान्नु परिशुद्द Wad देवळाक 
वच्चून पूजो केल्लेरि, मेल्ले परांन्तु सीदा स्वर्गाक 
वत्ताति” म्होणु ब्राह्मणान सांगले. 


तक्षण बेब्बेन “अरे वयिवे मामा, दिवसाक एक 
पटि न्हावनु देवाक पूजो केलयारि स्वर्गाक वचूयेतवे ? 
तशे जाल्यारि हांव प्रतिदिवसु तळेचे उदकातु आसूचे 
नयिवे ? अत्त आलोचना केल्यारि हांव तुगेलेपशि 
परिशुद्द आसिले वरि जाले नयिवे? म्होणु सांगूक 
जाल्यारि तो ब्राह्मणाले कोपु नांका तुदियेक आयले. 

“ले लास्सले मडूक, मेगेलेपशि तुंवचि परिशुद्द 


म्होणु वाद कोरूक तुका कितले धैर्य” - म्होणु सांगताचि 
हाथाक मेळेले एक फाथोरु काणु बेब्बेले दिकाडे उडयिले. 

बुध्वन्तु बेब्बो त्या क्षण फाथरा पेट्टा थानु चुकसोनु 
तळेचे मध्येक पोंवताचि चमकले. “अब्बा पात्थोरु 
लागल्यारि मरता आसिलो” म्होणु दिर्घ श्वास काडताचि 
सांगून घेतले आनि प्रत्युत्तर दिले. 

“हे ज्नानि ब्राह्मणा, तुगेले मनांतु अहम भोरनु 
घेला. तुंवचि परिशुह जीवि म्हळयाले भावना आस. 
ary हिंसा महापाप नंयिवे? हांव निमगिलेले एक सान 
प्रश्नेक जवाब दिनातिले पात्थोर उडोनु जिवशि मारता 
आसिलो. असलो मनिष्यु स्वर्गाक कशे वत्तालो? - म्होणु 
सांगून त्या बेब्बो तळेचे मूळांतु पोंवताचि चमकले. 

ब्राह्मणु “एक क्षणाचे कोपु मनुष्याक खंचे स्थितिक 
हाणु राब्बयता म्हळयाले विचार आजि मनाक घेले. 
हांवचि श्रेष्ठ म्हळयाले अहम आजि नाश जाले” - आशि 
पश्चातापु पावताचि निर्गमिसिलो. 

8. केसराचे कोल्लो 


एक जिवु सदाशिवु - अशि म्हणताचि wad 
कोल्लो जिवन काडता आसिले. हाका कारण कसले 
म्हळ्यारि थोडे दिवसा फुडे तें कोल्लो अनावश्यक 
झगडयोनु आसिले. तशि हिन्डाचे यजमानान एक म्हैनो 
एकळोचि जिवन काडका म्होणु शिक्षा दिवुनु आसिले. 
शुरूवेक त्या कोल्लेक खुशि जाले. दिवसु वत्ता वत्ता खाण 
सोदुचे कप्ला कणकणसे काम म्होणु ताका दिसले. 
हिन्डातु आसतान एक दिवसूयि खाणाक उणे 
जायनिसिले. तशि कोल्लो बाग्गुन कृश जात्ताचि आयले. 


एक दिवसु ATH सकाणि त्या कोलो शिलेपाथरारि 
निदोनु आसतान ताजे मातेतु एकि योचना आयलि. 
एकलोचि Ua कष्ट भोगुनु शिकारि कोर्चे बदल 
गांवाक चम्कलेरि बरे म्होणु लेकले. गांवातु कितलेयि 
PhS आसता. असले एक चिंतना मनाक आयिल मात्र, 
तक्षण हळूचि पावलो घालताचि गांवाक वचूक शुरू 
केले. दोनि दिसु थाकुन फोटाक कांयि खायनातिले 
मितिन वांवटेनु अर्ध वाद्रेरिचि मात्ते घुवुनु पळे. एक अर्ध 
घंटे नंतर त्या रस्त्यारि एक महर्षि येत्ता आसिलो. मेलेले 

वरि पोणु आसिले कोल्लेक पळयिले. देहाचे हाड खाति 
दिसता आसिले त्या कोल्लो जीवंत आसिले पळोनु ताका 
भो दुःख जाले. ताजे दोळयाक थोडे उदाक सिंपले आनि 
थोडे उदाक पिवच्यांक दिले. तेदता कोल्लेक स्मृति 
आयले. दोळो सोणु पळयतान एद्राक महर्षि राबुन 
आसिलो पळोनु कोल्लेन मनातु लेकले “हाका 
पळयल्यारि महान तपस्विले वरि दिस्ताति. हांगेले 
पाय्यारि आड पळ्यारि मेगेले स्थिति सुधारण 
जावच्याक पुरो.” 

क्षण मात्रातु महर्षिले पाय्यारि पोणु नमस्कार केले. 
तेदना ताका मन करगले. तो कोल्लेले त्या स्थितिक 
कारण कसले म्होणु विचार केले. कोल्लेन आसिले विषयु 
पुरा सांग्ले. 


“जीवनातु चूकि जावचे सहज. जाल्यारि त्या चूकि 
काणु समजुन चांग वाट्टेरि वच्चूका” - म्होणु महर्षिन 
उपदेश दिले. “तुंव भिवनाका मेगेले सांगात आश्रमाक 
यो. थोडे दिवसु राबुनु देहारोग्यु सुधारण जाल्ले परान्तु 
परत रान्नाक वस” अशि सांगुन तो महर्षि आपणाले 
आश्रमाक आप्पोनु वेले. 


आश्रमान्तु चित्तल, कीरू, मोरू आदि अनेक प्राणि 


पक्षियो आसिले. ताजे सांगात कोल्लोयि सौम्य स्वभाव 
दाकोनु चंदायेरि जिवन काडताचि थोडे दिवसातुचि 
महर्षिले मन आस्स केले. 


महर्षिक मात्र कोलो केदनायि कोल्लोचि. ताजे जन्मगुण 


सोडचे आस्सवे? ते रान्नातु आसुचेचि सूक्त. चढ दिवसु 


हांगचि राबलेरि आपणाले वंचन करचे बुद्दि दाखयताले. 
तेदना आश्रमाचे गोमटेचि साधु प्राणि पक्षियेंक उपद्रव 


जायत - म्हळयाले आलोचना मनाक आयले. 

खंचेयि अपायु येवचे फुडेचि जाग्रतेन आसचे चांग 
म्होण निर्धार घेवनु एक दिवसु तो कोल्लेक लागी 
आपोनु “ए कोल्ल्या, तुंव मेगेले आश्रमाक येवनु सुमार 
दिवसु जाले. तुगेले आरोग्यु सुधारणयि जाला. तुंव 
रान्नतु वास कोर्चे बरे. तेंचि तुगेले नैज घर. वापास 
रान्नाक वस” - म्होणु महर्षिन सूचना दिले. 


एक्क फटि कोल्लेक त्या क्षणातु कसले कोरचे म्होणु 
दिसनि “मुनिवर्या माका रान्नतु राबूक इष्ट ना. एकळोचि 
खाण सोदुक कष्ट जात्ता. तशि हांव रान सोणु गांवाक 
येत्तान वाट्टेरि नित्राण जावनु पोणु आसिलो. त्या वेळारि 
तुमि देवाले म्हण्के येवनु रक्षण केलयिन्ति. आश्रमातु 
सकड प्राणियांगेले सांगात माका पोसलिन्ति. माका 
हांगाचे जीवन ओग्गुन घेला. आत्त माका रान्ना जीवन 
भय्य दिस्ता. एक वेळतरि रान्नाक चमकल्यारि हांव 
उपवास पोणु मोरचे खचित” म्होणु रोडुक शुरु केल्ले. 


“मोगाचे कोल्या तुंव रोणका. तुगेले समस्या माका 
अर्थु जाले. तुंव रान्नातु सदयि फोट भोरनु जेवण 
करताचि चेंदायेरि जीवन कोरचे वाट दाखयता. घे, हांग 


पळे - अशि म्हणताचि महर्षिन कमंडला थावनु थोडे 

उदाक हाथातु घेवनु, दोळो धांपुन मंत्र जप केले. आनि 
त्या उदाक कोल्लेले वयरि सिंप्ले. थोडे क्षणारि त्या 
कोल्लेले गळेचे सगट दिकानयि सिंहालेवरि केसर प्रकट 
जाले. 


तेदना महर्षिन “अत्त वस ware. सिंहाले 
साम्यता आसिले मितिन da सकड़ांक भिवयि. dear 
ans कोल्या हिंन्डाक data नेता (यजमान) जाता. 
ताशिचि खाण जावक जात्तान तान्निचि हाणु दित्ताति. 
ह्या वेसु तुगेले जीवना खातिर मात्र दिला. केदनाकयि 
सिंहावरि बलप्रदर्शनाक वचूनाका - म्होणु सुचनायि 
दिले. 


तेदना कोल्लेक भो संतोषु जाले. महर्षिले पायारि 
पोणु, नमस्कार घालनु संतोषान रान्ना दिकाडे धांवताचि 
घेले. रान्नातु आपणाले संवन्धि लोकाक आपयिले. तान्नि 
ans भिवुनु घेल्लिन्ति. deat “गांवाक वचून केसरा 
मितिन बलशालिशे देखपडचो कोल्लेन, हांव तपस 
कोरनु देवालागि वर घेवनु erate शक्तिमान जावनु 
आयला.” - म्होणु फट्रिकचि सांगुनु वापास भिवयिले. 
नंता प्रतिदिवसु आपणाक एकेक प्राणिक शिकार मारनु 
जेवणाक हाणु दिवका म्होणु आज्नायि केले. 

सिंहावरि देखपडचे कोल्लेक पोलोनु कोल्लो मात्र 
न्हंयि सकड त्या प्रदेशाचे प्राणियों सुता, तगुन बगुनु 
विनयान हाडि - वरि काम कोरूक शुरु केले. धर्माक 
मेळळेले खाणा निमित्त केसरा कोल्लो अदप कोरुकयि 
माकशेनि. न्हाणैका, घर राखुका, वैशाखारि वारे 
घालका आंगाक तेल घस्टुका आशि अनेक प्रकाराचे काम 
कोरोनु बाधा दिवच्याक शुरुकेले. 


ताजे बाधा विपरिताक पावतान, एक दिवसु 
सकड प्राणियो एक कडेन सेरवुनु समालोचन केले. 
युक्तिन एक योजना तयारयि जाले. सकडयि प्राणियो 
केसराचे कोल्ले लागि येवनु “तुंब सिंहाचे प्रतिरूप घेत्तिले 
कारण बलशालि आस - म्हळयाले विश्वास आमका आस. 
तुका ह्या रान्नाचे रायु जावनु पट्टाभिषेक कोरचे खातिर 
आमि आयल्यान्ति ह्या निर्धाराक तुमगेले सम्मति 
जावका” म्होणु निमगून घेतले. 


तेदना केसराचे कोल्लो संतोषान BATT “जाव्वो, 


हांवचि ह्या ware रायु म्होणु तुमि सांगलेरि पुरो.” 
अशि म्हणताचि केसरा वैरि हाथु हालयिले. 


त्या वेळि हजारकयि चढ आसिले प्राणिंगेंले 
मध्येथानु एक चित्तल उठोनु राबुन “स्वामि तुमि 

` आमगेले रायु म्होणु सांगलेरि नुप्रो. पैले ह्या रान्ना रायु 
सिंह आस न्हयिवे. तो आमका पुरा मारनु जिवशि 
मारता - म्होणु भिवयिशिला. तुका आमि पुरा कशि 
पट्टभिषेकु करताति म्होणु पळयता अशि सांगिलेयि 


आस्स - म्होणु सांगले. 


तुमगेले सकडांगेलो सम्मति आसताना त्या 
मांथारो सिंहाले कसले समस्या? अत्तचि वचुया. तुमका 
मारचे फुडे हांव ताका मारनु जीवशि मारता. मागिरि 
मेगेले पट्टाभिषेकु जावो - म्होणु कोप्पारि सांगले 
केसराचे कोल्लो. 


केसराचे कोल्लेचे माकशेन सकड प्राणियो सिंहाचे 
गुफालागि आयिलिन्ति. केसराचे कोल्लेन “लासल्या, 
मांथारो जावनु मोरूक दिवसु लागि येत्ता अस. माका 
रान्ना रायु कोरूक सोणवे. बायर यो तुका एक पाठ 
सिकयता” म्होणु होडान सांगले. नीद काणु आसिले सिंह 
कोल्लेले हंकाराचे उत्तर आयकून कोप्पारि कडकडताचि 
गुफा थाकून बायर आयिले. तेदना महर्षिन सांगिले उत्तर 
विसोर्नु केसराचे कोल्लो सिंहालेवयरि आक्रमण कोरूक 
चम्कले. 

नैज सिंह एक क्षणातु केसराचे कोल्लेक धोरनु 
नेलाक मारले. कोल्लेले बोड नेलाक लागुन HS जाले. 
विलविल हाथपायु मारताचि केसराचे कोल्लो जीवु 
सोळे. 


तंयि एकत्र आसिले सकड प्राणियो 'महाराज 
सिंहाक जै' म्होणु घोषणा घालताचि संतोषान घराकडे 
चमकलिन्ति. 

9. जिवु वांचयिलो चेलो 


कमलापुर नावाचे एक गांव. तंयि मीर मायि 
नावाचि एकळि घर कोरनु आसिलि. ती दुर्बळि. तिका 
पोलियो रोगा मितिन एक पायु सपूर आसिले. तशि ती 
चोट्टि म्होणु कोणयि तिक्का व्हारडिक जावच्याक 
येनिति. मांथारप्रायेतु आपणाक पळोनु घेवचेक जावका 
म्होणु ती एक चेल्लेक दत्ताक घेवनु पोस्तासिलि. तो 
सात वर्षाचो. तागेले न्हाव शिवु. तो मस्त बुध्वन्तु. तशि 
ताका पेंटातु आसिली कान्वेन्ट शाळेक पेटयिता आसिलि. 


प्रतिदिवस सकाणि शिवु घर घराक वचून दिन 
पत्रिका, पेकेट दूध घालचे काम करता आसिलो. त्या 
कामाचे संपादनेचे दुड्डु हाणु आम्माले हाथातु हाणु 
दित्ता आसिलो. मीर मायेक शिवुन काम कोरचे बिलकुल 
इष्ट नासिले. वाचूचे दिकाडे मन घालि म्होणु सदयि 
सांगताचि आसिलि. 


मीर मांयि दोनि धनिक लोकाले घरकडे नेल 
पुसचे, उंबळचे, आयदन घासचे कामाक वचून, जोळळेले 


दुड्डु जिवन काडुक पुरो म्होणु सदयि पुत्ता लागि त्या 
त्या वेलि सांगता आसिलि. जाल्यारि शिवु मात्र 
दिनपत्रिका 

घर घर वचून दूधापेकेट घालचे काम सोणि. 
आवसुनू कष्ट पावचे थोडे उणे कोरका म्हळयाले भावना 
तागेले आसिले. 


सदयि दूर आसचे पेंटाक सकड asa शाळा 
बस्सारि वत्ता आसिलिन्ति. शिवु मात्र तीनि चारि 
किलोमिटर दूर आसुचो शाळेक चमकुनूचि वत्ता 
आसिलो. 

एक दिवसु शाळा थावनु घराकडे येत्तान घो घो 
` पावसु आयलो. सान पावसु येत्तान वायर सरलोंलो तो 
` बाट्वेरि पावसु विपरित आयले म्होणु एक रूका मूळातु 
राबलो. 


त्या वेळि ताका मनातु दिसले. “मेगेले आम्मा 
कामाक चमकला. तिक्का एक पायु सपूर आसिले मितिन 
वोगि चमकूच्याक जायना. नन्ता पावसाका बल्ले 
जाल्यारि वोगि सैत्य जाता आसिले. तशि सैत्येन तापु 
आयिल्यारि भारि कष्ट जात्ता - म्हळयाले आलोचना 


मनातु आयले. आम्मान-साते Seat कि नाकि? नंता 
मेगेले वरि वाट्टेरि पावसाक सिरकुन आस्सुक पुरो वे?” 


अशि योचना करता आसतान आकाशारि थठ..... 
थठ..... ढमार..... म्होणु विजु मारलेले Meg आयकले. 
त्या वेळि विद्युत सरियेंतु उजो दिसले. आनि विद्युताचे 
सरि मोणु नेलारि yoo. ह्या घटना दोळे एद्राक 
जात्ताना शिवु एक फटि भिल्लो . 


ह्या घटना चलनू चारि पांच निमिषान शाळा वस्स आनि 
जन भरि आसिले वस्स दूर थाकुन येवचे दिसले. त्या 
वस्स पळळेले विद्युत सरियेरि चम्कल्यारि भंयकर 
दुर्घटना जावचे'साध्यता आसिले. शिवुन अपाय 

चुकसयिका म्होणु निर्धार कोरनु पावसातु तिम्बुनूचि 
धावनु वचून शाळा वस्सा एद्राक वचून हाथु दाखयिले. 
ताशिचि ताजे मागसि येत्ता आसिले बस्साकयि 
राबयिय्याक सूचना दिले आनि विषयु पुरा सांगले. 


बस्सातु. आसिले एकको तक्षण विद्युत आफिसाक 
चरवाणि मुखे विद्युत सरि पळेले विषयु सांगले. तक्षण 
त्या प्रदेशाचे विद्युत संपर्क स्थगित जाले. थोडे वेळारि 
आफिसाचे नौकरजन येवनु पळेले विद्युताते सरि खांबेक 
परत संपर्क केले. नंतर रस्त्यारि संचार सुगम जाले. 

त्या घटना नंतर गांवचे सकड जन शिवुले समय 
प्रन्जा मितिन शेंबरिकयि चढ चेईवालो आनि जनाले 
जिवु उरले म्होणु प्रशंसा केल्लिन्ति. 


मुखावैले मैन्यातु चल्लेले गणराज्योत्सव 
समारंभातु शिवुक “वीर बालक” आशि मान सन्मान 
दिवुनु गण्य लोकानि प्रंशसा केल्लिन्ति. जिल्लाधिकारिन 
शिकवणेचे खर्च आनि मुकारि जिवन निर्वहणा खर्च 
सरकारचि पळयता म्होणु घोषणायि केले. त्या 
समारम्भातु भागि जालेलि शिवुले आवसुक पुत्ताले 
घंनदारि काम आनि मेळळेले मान - सम्मान पळोनु 
संतोषान दोळ्यांतु आनन्दभाष्प देंवले. 

40. मडेकायलो आनि राजकुमारु 


विजयपुर नांवाचे एक राज्य आसिले. त्या 
राज्याचे भायले बगल्यान्तु एक झोंपडीतु एकळि 
म्हांथारि वास कोरनु आसिलि. तिगेलागि कोण 
चमकल्यारि सुता खाण - जेवण दिवुनु उपचार करता 


आसिलि. मात्रनयि महाभारत, रामायणाक संबन्ध 


पाविले काणियो सांगून मनाक संतोष दित्ता आसिलि. 
मनाक बेजार जाताना त्या राज्याचे रायु स्वर्णदेवुयि 
तात्तावळि मांथारिले झोंपडिक येवुनु तिणे सांगचे 
पौराणिक काणियो आयुकुन संतोष पावनु वत्ता 
आसिलो. 


एक दिवसु रायाघराचे आंगणातु स्वर्णदेवाले पुतु 
दिमकूलीतु वताचि खेळता आसिलो. त्या चेडलि 
घळयारि अमूल्य वज्राचे सर आसिले. तें फळा फळा 
मिणमिणताले. त्या वेळि आकाशरि उबता आसिले एक 
मडेकायळो आंगणातु आसिलो चेर्डाले घळेचे मिण 
मिणचे सराका आकर्षण जावुनु चेर्डाका आपणाले 
पाय्यान धोरनु उकोळनु उबून घेले. 

त्या द्रश्य पळोनु महाराणि “अय्यो, मेगेले चेर्डाक 


मडेकायळेन धोरनु वेले. रक्षण करा, रक्षण करा” अशि 
रडताचि बोब घाले. 


तक्षण रायु स्वर्णदेवु धावुनु आयलो. सैनिकयि 
आयलिन्ति. मडे कायळो उबून घेलेले दिकाडे वचून 
राजकुमाराक सोदुन हाडुक रायान आज्ना केले. 


ata सगळे दिवसु चारि दिकानयि सोदलिन्ति. 
जाल्यारि मडेकायलो बीलकुल चोवचेक मेळनि. त्या मडे 
कायको एकटाय जमलले रात्रा भित्तेरि उबुन वचून 
आसिले. 


येरदिवसु स्वर्णदेव रायु वापास सैनिकालो सांगात 
त्या रान्नाक चमकलो. तंयि रान्ना मधेतु आसिली दिगचि 
ओक रूकाचे एडेतु मडेकायलेचे गूंडातु राजकुमार आसुचे 
देख पळळे. त्या रूक चढचे सुलभ धासिले. तशि रायाक 
मडेकायळेक काशि सकल हाडचे म्होणु कळनि. थोडे 
पंडित लोक उपायान AS कायलेक सकल येवचीवरि 
केल्लेरि ते चीर्डाक घेवनु सकल येत्ताचि. 

तेदना ताका धांवडोनु चेर्डाक रक्षण कोरूयत म्होणु 
सलहा सुचना दिल्लिन्ति. 

ह्या कारणान तान्नि ओक रूका सकल मेल्लेले 
सूणेक हाणु दवरले. दोनि तीनि दिवडाकयि हाणु 
सोळळे. कसले केल्यारि मडेकायळो वैसिली कडेथाकून 
हाल्लनि. चेर्डाक फोट्टाक नात्तिले एक दिवसु जाला. मडे 
कायळेकयि भूख लागुन चेर्डाक खेलेरि म्होणु रायाक 
मनातु दुःख भरनु आयले. 

त्या वेळि रायाक झोंपडिचे म्हांथारिले उडगास 
आय्ले. ती भो बुध्वन्ति जावनु आसिलि. रायु सीदा 
तीगेले घरा चमकलो. तीगेलागि विषयु पुरा सांगले. ती 
रायाले सांगात रान्नाक आयलि. ओक रूका वयर 
मडेकायळो कसले करता आस्स म्होणु सूक्षिम रित्या मन 
दिवनु पळयलि. 


मडेकायळो राजकुमाराले गळेतु आसिले वज्राचे 
सर काणु त्या त्या वेळि कोंकता आसिले. तिक्का तक्षण 
मनांत उपाय समजले. रायालागि वेळु करनातिले एक 
वज्राचे सर आनि दर्पण हाड्क सांगले. 


थोडे वेळारि रायाघराथानु वज्रा सर आनि दर्पण घेवनु 
हाळिन्ति. आनि मांथारिक दिल्लिति. मांथारिन रायु 
समेत सकडांक दूर वचूक सांगले. HS कायळेक दिसचे 
वरि वज्राचे सर काणु ओक रूका सकल दवरले. त्या 
रूखा लागि आसिले रूखा मागशि निप्पोनु राब्बुन त्या 
मांथारि वज्रा सराक दर्पणान उजवाड़ प्रतिफलन जावचे 
वरि करता आसिलि. आपणाले सांगात आसचे वज्रा 
सरार्पाशे चढ थळथळचे सर पळोनु मडेकायळो 

आनि 


नेलारि दवरिले वज्रासे सर काणु 


चेल्लेक तंयि सोणु, 
कोक्कान कोंकुक शुरू केल्ले. त्या वेळि मांथारि धावुनु 


राजकुमाराक पाय्यान धोरनूचि सकल आयले, 


ल 

वच्चून राजकुमाराक हांडि मारले. तिका पळोनु त्या 
मडेकायळो कोक्कारि वजा सर चाबुनु उबताचि ओक 
रूखारि बैसले. 


तक्षण मांथारि रायाक आप्पयिले आनि ताक्का 
चेर्डा काणु दिले. मांथारिले बुध्वन्तिका पळोनु रायाक 
भो खुशि जाले. तीकायि रायाघराक आपोनु हाणु हजार 
बांगरा पावलि उडगिरे दिवनु सन्मान केले. नंता तिका 
एक चंद घरयि बांदोनु दिले. रायाले जीवनयि सुखारि 
चले. 

SALLY = Cie 


Ge DEV> bh: 8१ sd 
य.के.पै हांगेलो कोंकणी कतियो (बाळ साहित्य) 


*चरुंबुरो (प्रासयुक्त सानि कवितांचे संकलन) 

* गिर गिर गिर गिटलि (जानपद बाळगीत) 

* आसूचि एक्किचि भूंयिरे (वैविध्यमय कवितांचो संकलन) 
* साळका फूलाचे पाळ (कांदबरि होडि एक्कचिकाणि) 

* होडपणाचे पिश्यापण (कांदबरि होडि एक्कचिकाणि) 

* चित्राक्षर पदबन्ध भाग-| * चित्राक्षर पदबन्ध भाग-2 
(चित्राचे न्हावाक अक्षर घुडसुन समानार्थक पदान्नेषणा) 

* हासुन अक्षर शिकुया * खेळुन अक्षर शिकुया 

* चित्रातु अक्षर सोदुया * आनंदान अक्षर शिकुया 

* चित्रपळे अक्षर सांग * अक्षर बरयि चित्र शिक 

* संखे बरयि चित्रशिक (बाल साहित्यातु विनूतन प्रप्रथम प्रयोग 
- कन्नड नागरि अक्षर, संखेतु सरळ चित्ररचना कौशल्याचे 
कृतियो) 

* चेरडुवांलो दोस्तु *बाळांगेलो दोस्तु 

* भुख्ययांलो दोस्तु * मोगाचो दोस्तु (मेंदेक काम दिवचे 
नमूनवार साहित्याचो अप्रुबायेचे कृतियो) 

“नाण्णुले नांचप * वेंकाले वाज्जप (सचित्र बाळगित) 
*निम्मालि नांचप गजुले गावप (सचित्र बाळगित) 

* आवसुले मोगु * अण्णे पिण्णो बागिल काडि 

* नण्णिलो नांक (सचित्र भुरग्यांलो काणियो) 

* ज्नानोदय (सानि नाटकाचो संकलन) 

* चारित्रिक महान लोकु (जीवन चरित्रमाळा) 


~ 
% 

मेगेलो दोस्तु श्रि ह. स. ब्याकोड श्रेष्ट छायाचित्रकार जावनु आस. 
तांगेले अनेक चित्रां राष्ट्रीय, अंतराष्ट्रीय स्पर्धेतु प्रसस्ति जिखवलेले 
आमका संतोषु हाणु दिला. तान्नि भुरग्यांलो साहित्य रचना कोरचे 
साहिति म्होणुयि प्रसिद्द जालान्ति. तांगेले प्रकटित चडते कृतियेंक 
राज्यप्रसस्ति मेव्ठा. आर्ता हांगेले थोडे कृतियो कन्नडाथानु विंगड 
बासेक अनुवाद जावनु सगट बासा भुरग्यों वाचून संतोषु पावचे 
अवकाशु आयला. श्रि यु. के. पै (उल्लासण्णा, पुत्तूर) हान्नि 
ब्याकोडा रचयित 'तायि प्रीति' (भुरग्यांलो कथा संकलन) BMT 
कोंकणिक अनुवाद केल्यान्ति. हें माका बहु संतोषाचे विषयु. मेगेले 
मातृबास कोंकणि जावनु आसिले मितिन ह्या विषयु आयकुन 
मनाक खुशि जाले. 

आवसुले मोगु काणियेतु Hert पिल बन्धनातु सिरकलेरि सुता, 
तंयि फोट भरि मेळचे, तण, उदाक पळोनु आवसुलागि हांगाचि 
राबुया म्होणु सांगताना, आवसु ऊंटान “AST हांगा मुक्त स्वातंत्र 
ना. थोडे दिवसु राबुया” म्होणु सांगचे उत्र भुरग्यांक बहु प्रिय 
जात्ता. 

श्रि उल्लासण्णा हांगेले कोंकणि अनुवाद भारि लाय्क आस. 
काणिये सांगात चित्र आसूचे मितिन भुरग्यांक भो खुशि दित्ताले. 
कन्नडाचे परिधि दांट्वुन वचूचे ह्या काणियो सगट कोंकणि 
भुरग्यांक खुशि दिव्वो म्होणु इत्साकरता. 

